
Rishigautamaprokta Tirtheshvara Mahima

ಋಷಿಗೌತಮಪ್ರೋಕ್ತಾ ತೀರ್ಥೇಶ್ವರಮಹಿಮಾ

Document Information



Text title : Rishigautamaprokta Tirtheshvara Mahima

File name : tIrtheshvaramahimARRiShigautamaproktaA.itx

Category : misc, shivarahasya

Location : doc_z_misc_general

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
36 | 53-77 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

ಋಷಿಗೌತಮಪ್ರೋಕ್ತಾ ತೀರ್ಥೇಶ್ವರಮಹಿಮಾ



ಸಾಧು ಪೃಷ್ಠಮಿದಂ ಕ್ಷೇತ್ರ ತೀರ್ಥೋತ್ತಮಮಿತಿ ಸ್ಮೃತಂ .
ಅಯಂ ತೀರ್ಥೇಶ್ವರೋ ದೇವೋ ಲಿಂಗಂ ತೀರ್ಥೇಶ್ವರಾಭಿಧಂ .. 1..
ಅಸ್ಯ ತೀರ್ಥಸ್ಯ ಮಹಿಮಾ ವೇದೈವಿಜ್ಞಾಯತೇ ಪರಂ .
ಮಯಾಪಿ ತತ್ರನಾದೇನ ಕಥಂಚಿತ್ ಜ್ಞಾಯತೇ ಖಲು .. 2..
ಅತ್ರ ಪೂರ್ವಂ ಮುನಿವರಾಃ ಶಂಕರಾರಾಧನೋತ್ಸುಕಾಃ .
ಬಹವಸ್ತೀರ್ಥನಾಥಸ್ಯ ಪೂಜಾಧ್ಯಾನರತಾಃ ಸದಾ .. 3..
ತೇ ಲಬ್ಧ್ವಾ ಕಾಮನಿಚಯಂ ಭುಕ್ತ್ವಾ ಭೋಗಾನ್ ಯಥೇಚ್ಛಯಾ .
ಅಂತರ್ಹಿತಾಃ ಪ್ರಯತೇನ ಲಿಂಗೇ ತೀರ್ಥೇಶ್ವರಾಭಿಧೇ .. 4..
ಇದಂ ತು ಕಾಮದಂ ಲಿಂಗಂ ಭುಕ್ತಿದಂ ಚ ಮುನೀಶ್ವರಾಃ .
ಏತನ್ನಿರ್ಮಾಲ್ಯಪೂಜಾಪಿ ಮುಕ್ತಿಸಾಧನಮುಚ್ಯತೇ .. 5..
ಪುರಾ ವಿಜಯಯಾ ಸೃಷ್ಟಂ ಜಯಯಾಪಿ ಪುರಂ ಪರಂ .
ಧೀರೇ ಕ್ಷೀರನದೀತೀರೇ ಗೌರೀತೀರ್ಥೇಶ್ವರಾಜ್ಞಯಾ .. 6..
ರತ್ನಪ್ರಾಕಾರಸಂಕೀರ್ಣಂ ರತ್ನಗೋಪುರಸಂಕುಲಂ .
ತತಸ್ತಾಭ್ಯಾಂ ಮಹಾದೇವಸ್ತೀರ್ಥೇಶಃ ಪ್ರಾರ್ಥಿತಃ ಸ್ತವೈಃ .. 7..
ತ್ವಯಾ ತ್ವದಾಜ್ಞಯಾ ಸೃಷ್ಟೇ ನಗರೇ ರತ್ನಮಂದಿರೇ .
ವಸತಿಃ ಸತತಂ ಕಾರ್ಯಾ ದಯಯಾ ಪರಯೇತ್ಯಪಿ .. 8..
ತಯೋಸ್ತದ್ವಚನಂ ಶ್ರುತ್ವಾ ತಥಾಸ್ತಿ ತ್ಯಾಹ ಶಂಕರಃ .
ತತಃ ಪರಂ ಗತಂ ತಾಭ್ಯಾಂ ಸಂತೋಷೇಣ ಶಿವಾಜ್ಞಯಾ .. 9..
ಸ್ವಭಕ್ತಾನುಗ್ರಹಂ ಕರ್ತುಂ ಸ್ವನಿರ್ಮಾಲ್ಯೇಽಪಿ ಶಂಕರಃ .
ಸ್ಥಿತಃ ಸಮರ್ಚಿತೋ ಭಕ್ತ್ಯಾ ಸರ್ವಾಭೀಷ್ಟಪ್ರದೋ ಭವೇತ್ .. 10..
ತತಃ ಸ್ವಭಕ್ತಮೀತೇಽಪಿ ಸ್ಥಿತೋ ನಿರ್ಮಾಲ್ಯಚಂದನೇ .
ಶಿವಸ್ತನ್ನಗರಂ ಪ್ರಾಪ ತದಭೀಷ್ಟಪ್ರದೋ ಬುಧಾಃ .. 11..
ತತ್ರಾಭೀಷ್ಟಪ್ರದೋ ಜಾತಃ ಸ್ವಭಕ್ತೇಭ್ಯಃ ಸದಾಶಿವಃ .
ಕರಿಷ್ಯಂತ್ಯತ್ರ ಬಹವಃ ತತ್ಪೂಜಾಂ ಭಾಗ್ಯಲಿಪ್ಸವಃ .. 12..
ಯೇ ನಿತ್ಯಂ ತೀರ್ಥನಾಥಸ್ಯ ನಿರ್ಮಾಲ್ಯಸ್ಯಾಪಿ ಪೂಜನಂ .
ಕರಿಷ್ಯಂತಿ ಪ್ರಯತ್ನೇನ ತೇ ಪೂಜ್ಯಾಃ ಸ್ಯುಃ ಸುರೈರಪಿ .. 13..

ಯದಾ ಯದಾ ಯತ್ರ ಸ ತೀರ್ಥನಾಥೋ ಧ್ಯಾತಃ ಸ್ವಭಕ್ತೈರಪಿ ಪೂಜಿತಃ ಸ್ಯಾತ್ .
 ತತ್ರ ಸ್ಥಿತಸ್ತತ್ಕೃತಪೂಜಯೈವ ದಾಸ್ಯತ್ಯವಶ್ಯಂ ತದಭೀಪ್ಸಿತಾನಿ .. 14..
 ಏತನ್ನಿರ್ಮಾಲ್ಯಮಾದಾಯ ದಿವ್ಯಚಂದನಲಕ್ಷಣಂ .
 ವಿಜಯಾ ಪಟ್ಟಣಂ ಪ್ರಾಪ್ಯ ಕಂಚಿಲ್ಲಿಂಗಂ ಕರಿಷ್ಯತಿ .. 15..
 ತಲ್ಲಿಂಗಪೂಜಯಾ ತಾವತ್ ಜ್ಞಾನಂ ಭಾಗ್ಯಂ ಚ ಭಾಸುರಂ .
 ಪ್ರಾಪ್ತವ್ಯಮಸ್ಯ ಯತ್ತೇನ ಶಿವಭಕ್ತೇನ ತೇನ ಹಿ .. 16..
 ತತ್ಸಂತಪ್ರವೃದ್ಧಿಶ್ಚ ಭವಿಷ್ಯತಿ ದಿನೇ ದಿನೇ .
 ತಲ್ಲಿಂಗಚಂದನೈವ ಪ್ರವೃತ್ತಿಂ ಸ ಕರಿಷ್ಯತಿ .. 17..
 ತಸ್ಯ ಪುತ್ರಾಶ್ಚ ಪೌತ್ರಾಶ್ಚ ತಲ್ಲಿಂಗಾರ್ಚನತತ್ಪರಾಃ .
 ಸರ್ವೇ ಸೌಭಾಗ್ಯಸಂಪನ್ನಾಃ ವೃದ್ಧಿಂ ಯಾಸ್ಯಂತಿ ಸರ್ವಥಾ .. 18..
 ತಲ್ಲಿಂಗದರ್ಶನಂ ಕರ್ತುಂ ಶಾಂಕರಃ ಕಶ್ಚಿದುತ್ತಮಃ .
 ಆಗತ್ಯ ತಸ್ಯ ಲಿಂಗಸ್ಯ ಪೂಜನಂ ಸ ಕರಿಷ್ಯತಿ .. 19..
 ತದ್ಭಾವಲಿಂಗಮಾಲೋಕ್ಯ ಪ್ರತ್ಯಹಂ ತಸ್ಯ ಪೂಜನಂ .
 ಕೃತ್ವಾ ಸ್ಥಾಸ್ಯತಿ ತದ್ಗೇಹೇ ತದನ್ವೈರೇವ ಪೋಷಿತಃ .. 20..
 ಸೋಽಪಿ ಶಾಂಭವಮಾಲೋಕ್ಯ ತೇನ ಸ್ನೇಹಂ ಕರಿಷ್ಯತಿ .
 ಶೃಣ್ವನ್ ಶಿವಕಥಾಸ್ತಸ್ಮಾತ್ ತುಷ್ಟಃ ಸ್ಥಾಸ್ಯತಿ ಸರ್ವಥಾ .. 21..
 ಕಾಲೇ ಕಾಲೇ ಪ್ರಯತ್ನೇನ ತಸ್ಯ ಲಿಂಗಸ್ಯ ಸೇವಯಾ .
 ತಚ್ಚಿತ್ತಂ ನಿರ್ಮಲಂ ತೇನ ಸ ತತ್ಸೇವಾಂ ಕರಿಷ್ಯತಿ .. 22..
 ಸನ್ನಿಧಾನಂ ಮಹೇಶಸ್ಯ ತೀರ್ಥೇಶಸ್ಯಾಸ್ಯ ಸರ್ವದಾ .
 ಸಿದ್ಧಿಪ್ರದಾಯಕಸ್ಯಾಸ್ಯ ಭಾವಲಿಂಗೇ ಭವಿಷ್ಯತಿ .. 23..
 ಭಾವಲಿಂಗಾಲಯಸ್ಯಾಸ್ಯ ಬಹುಭಾಗ್ಯಪ್ರದಸ್ಯ ಚ .
 ಸ್ಮರಣಾದೇವ ಸಿದ್ಧಯಂತಿ ಫಲಾನಿ ವಿವಿಧಾನ್ಯಪಿ .. 24..
 ಸಿದ್ಧಿಲಿಂಗೇಷ್ಟಿದಂ ಲಿಂಗಂ ಪ್ರಸಿದ್ಧಂ ಸರ್ವಕಾಮದಂ .
 ಏತದಭ್ಯರ್ಚನೇನೈವ ಮುಕ್ತಿಃ ಕರತಲಾಶ್ರಯಾ .. 25..
 .. ಇತಿ ಶಿವರಹಸ್ಯಾಂತರ್ಗತೇ ಋಷಿಗೌತಮಪ್ರೋಕ್ತಾ ತೀರ್ಥೇಶ್ವರಮಹಿಮಾ
 ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 36. 53-77 ..

- .. shrIshivarahasyam . harAkhyah tRRitIyAMshaH . pUrvArdham . adhyAyaH 36. 53-77

Rishigautamaprokta Tirtheshvara Mahima

pdf was typeset on May 6, 2023

Please send corrections to sanskrit@cheerful.com

